



कार्यालय पुलिस उपायुक्त वरुणा जोन, पुलिस कमिश्नरट वाराणसी प्रेस नोट

दिनांक 19.09.2021

नीट की परीक्षा में साल्वर बैठाकर पास कराने वाले गैंग के 02 नफर वांछित/फरार अभियुक्तगण विकास कुमार महतो व राजू कुमार को प्रवेश पत्र, शैक्षणिक प्रमाण पत्र, कूट रचित फोटोग्राफ, दो अदद मौबाइल फोन, एक अदद लैपटाप व चार्जर के साथ क्राइम ब्रांच एवं थाना सारनाथ पुलिस की संयुक्त टीम द्वारा गिरफ्तार किया गया

थाना सारनाथ पुलिस टीम द्वारा पुलिस आयुक्त वाराणसी के वांछित/फरार अभियुक्तों की गिरफ्तारी व अपराध एवं अपराधियों पर प्रभावी नियंत्रण बनाए रखने हेतु चलाये जा रहे अभियान के क्रम में पुलिस उपायुक्त वरुणा जोन के निर्देशन में इंटेलिजेंस विंग क्राइम ब्रांच वाराणसी व थाना सारनाथ पुलिस की संयुक्त टीम द्वारा मुखबिर की सूचना पर जिला नगरीय विकास कार्यालय डूडा के पास से नीट परीक्षा में साल्वर को बैठाकर परीक्षा पास कराने वाले गिरोह के संबंध में थाना सारनाथ पर मु0अ0सं0 405/2021 धारा 419,420,467,468,471,34 भादवि से संबंधित वांछित/फरार अभियुक्तगण 01. विकास कुमार महतो पुत्र स्व0 उपेंद्र महतो निवासी ग्राम पोस्ट बेला सीमरी थाना खगड़िया बिहार व 02. राजू कुमार पुत्र लल्लन प्रसाद साहू निवासी चंदोला थाना काकू जिला जहानाबाद बिहार को दिनांक 18.09.2021 को समय 07.20 बजे रात्रि में गिरफ्तार किया गया। उक्त के सम्बन्ध में थाना सारनाथ पुलिस द्वारा आवश्यक विधिक कार्यवाही की जा रही है।

घटना का विवरण- दिनांक 13.09.2021 को निरीक्षक अंजनी कुमार पाण्डेय क्राइम ब्रांच वाराणसी तथा थानाध्यक्ष सारनाथ उ.नि.नागेश कुमार सिंह की संयुक्त टीम द्वारा नीट परीक्षा में साल्वर को बैठाकर परीक्षा पास कराने वाले गिरोह के दो सदस्यों को गिरफ्तार किया गया तथा जिसके संबंध में थाना स्थानीय पर मु0अ0सं0 405/2021 धारा 419,420,467,468,471,34 भादवि पंजीकृत हुआ था। तथा प्रकाश में आए मुकदमे से संबंधित गिरोह के अन्य 02 सदस्यों को दिनांक 14.09.2021 को गिरफ्तार कर जेल भेजा जा चुका है। इस प्रकार अभियोग उपरोक्त में कुल 04 अभियुक्तों को पहले ही जेल भेजा जा चुका है।

पूछताछ का विवरण- 1. अभियुक्त विकास कुमार महतो ने पूछताछ करने पर बताया कि दिनांक 13.09.2021 को मैं भी जूली की मां बबिता के साथ वहां पर मौजूद था, जब मुझे इस बात की जानकारी हुयी कि आपके द्वारा उन दोनों लोग को पकड़ लिया गया तो मैं भीड़ का फायदा उठाकर भाग गया था। नीट परीक्षा में पकड़े गए साल्वर अभय मेहता व डॉ ओसामा शाहिद हमारे ही साथी हैं उन्हीं की जमानत आदि के लिए हम लोग कचहरी आए थे। मैं मूल रूप से खगड़िया जिला का रहने वाला हूँ करीब चार साल पहले परीक्षाओं आदि की तैयारी करने पटना आया था तैयारी के दौरान मेरी मुलाकात पी.के. उर्फ प्रेम कुमार उर्फ नीलेश कुमार पुत्र कमल वंश नारायण सिंह निवासी टेलीफोन एक्सचेंज BSNL के सामने सरदार पटेल कॉलोनी कुर्जी पाटलिपुत्र फुलवारी पटना 800010 जो कि मूल रूप से सेंधवा थाना एकमा जिला छपरा बिहार का रहने वाला है से मुलाकात हुई। पी.के. और प्रेम कुमार उर्फ नीलेश कुमार ने प्रतियोगी परीक्षाओं में असली अभ्यर्थियों के स्थान पर साल्वर लड़के/लड़कियों को बैठाकर परीक्षा पास कराने के बारे में बताया। MMBS में एडमिशन के लिए लड़के-लड़कियों के मां-बाप 15-20 लाख रुपया

आसानी से देते हैं, उसके कहने पर मैं भी उसी के साथ काम करने लगा। नीट की परीक्षा में साल्वर खोजने के लिए पी.के. उर्फ नीलेश कुमार ने कहा तब मैंने अपने जानने वाले अभय मेहता की बहन जूली कुमारी जो BHU में BDS की पढ़ाई कर रही है उसकी मां से जूली को दूसरी लड़की के नाम पर परीक्षा में बैठने के लिए कहा तो पहले इन्कार किया लेकिन जब मैंने पाँच लाख देने के लिए कहा तो तैयार हो गई। मैंने उसकी मां बबीता व भाई अभय को पचास हजार रुपया एडवांस में दिया। इसके बाद जूली कुमारी की फोटो ले ली। पी.के. उर्फ नीलेश कुमार ने जूली की फोटो को हिना विश्वास नाम की कैंन्डीडेट के फोटो के साथ में मिक्स करवा कर तैयार कराने के लिए कहा तो मैं सारी फोटो राजू कुमार पुत्र लल्लन प्रसाद साहू निवासी चंदोला थाना काकू जिला जहानाबाद बिहार जो दीपक स्टूडियो के नाम से रामपुर नहर रोड साड़ी चौक सुलतानगंज पटना में दुकान चलाता है से मिक्स कराकर बनवाया। राजू कुमार सॉफ्टवेयर के द्वारा कंप्यूटर से असली कैंन्डीडेट और साल्वर की फोटो को आपस में मिक्स कर नई फर्जी फोटो तैयार कर देता है, जिससे शकल का कुछ भाग असली कैंडिडेट का तथा कुछ साल्वर से मैच करता है। इसी फर्जी फोटो से परीक्षा का फार्म भरा जाता है और फर्जी आधार कार्ड पी.के. उर्फ नीलेश तैयार करता है पी.के.उर्फ नीलेश कुमार द्वारा असली कैंन्डीडेट व साल्वर की फोटो वाट्सअप पर भेज देता है।

2. अभियुक्त राजू कुमार S/O लल्लन प्रसाद शाहू निवासी चन्दौहा थाना काकू जिला जहानाबाद बिहार ने पूछने पर बताया कि दीपक स्टूडियो के नाम से रामपुर नहर रोड साड़ी चौक थाना सुलतानगंज पटना में दुकान है जो सूर्य देव मेहता के मकान में किराए पर मेरा छोटा भाई दीपक खोला है जिस पर मैं भी काम करता हूँ। वर्ष 2019 में विकास कुमार महतो से मेरा परिचय हुआ था जो पासपोर्ट साइज फोटो सजवाने बनवाने आता था। उसने अन्य काफी लड़के लड़कियों की फोटो को मिक्स करके पासपोर्ट साइज फोटो बनाने को कहा। मैं प्रति फोटो मिक्सिंग के लिए दो हजार रुपया प्रति फोटो लेता था। नीट परीक्षा के समय व अन्य परीक्षा के दौरान भी व विकास ने मुझे काफी लड़के लड़कियों की फोटो वाट्सअप से भजी थी, जिसे मैंने मिक्सिंग कर उसको दे दिया था। मुझे जो भी फोटो पी0के0 या विकास महतो देता था मैं उस फोटो को असली परीक्षार्थी व साल्वर की फोटो से मिक्स करके दे देता था।

गिरफ्तार अभियुक्तगण का विवरण-

1. विकास कुमार महतो पुत्र स्व0 उपेंद्र महतो निवासी ग्राम पोस्ट बेला सीमरी थाना खगड़िया बिहार उम्र 32 वर्ष
 2. राजू कुमार पुत्र लल्लन प्रसाद साहू निवासी चंदोला थाना काकू जिला जहानाबाद बिहार उम्र 30 वर्ष
- बरामदगी का विवरण-** प्रवेश पत्र, शैक्षणिक प्रमाण पत्र, कूट रचित फोटोग्राफ, दो अदद मौबाइल फोन, एक अदद लैपटाप व चार्जर।

गिरफ्तारी करने वाली पुलिस टीम का विवरण-

- 1.उ0नि0 सतीश चन्द्र थाना सारनाथ कमिश्नरेट वाराणसी
- 2.उ0नि0 मिथिलेश कुमार चौकी प्रभारी पुरानापुल थाना सारनाथ कमिश्नरेट वाराणसी
- 3.का0 रामकैलाश थाना सारनाथ कमिश्नरेट वाराणसी
- 4.का0 कुलदीप कुमार थाना सारनाथ कमिश्नरेट वाराणसी
- 5.उ0नि0 बृजेश मिश्रा क्राइम ब्रांच वाराणसी
- 6.HC रामबाबू क्राइम ब्रांच वाराणसी
- 7.कां0 अमित शुक्ला क्राइम ब्रांच वाराणसी
- 8.का0 आलोक मौर्य क्राइम ब्रांच वाराणसी

सोशल मीडिया सेल
पुलिस उपायुक्त
वरुणा जोन, कमिश्नरेट वाराणसी

